

# స గం వి రి గి న వీ న న్

శ్రీ ' రాఘవ '

ప్రాద్దు వాటారబోతోంది.

స్తేషన్లో - రైలుకూసి కదలింది...

వెంటనే ఓ జట్కూ కూడా స్టేషన్నించి కదిలి—

ఆ మహాపట్టుంలోకి రాసాగింది...

విక్టోరియా—మబ్బులు పడుతున్న ఆకాశంవంక చూస్తోంది—బండిలోనుంచి.

జట్కూ సాహెబు, గుర్రాన్ని జోరు గా తోలుతూ—

“జల్లీ చలో ... బర్ సాత్ ఆయా...” — అని గుర్రానికి అర్థమయ్యే భాషలో హెచ్చరిక చేస్తున్నాడు.

పచ్చగడ్డి రుచి ఎరుగని బస్తీగుర్రం బక్కచిక్కిన శరీరంతో, పల్కబడ్డ శక్తితో కాళ్ళీడ్చుకుంటూ— బండి లాగుతోంది.

ఆకాశం గాఢమేఘావృత మాతోంది—సన్న చినుకురాలుస్తో...

“వర్షం దంచేట్టుగా వుంది. ఎప్పటికీ చేగుకొంటుందో యీ బండి...తడుస్తా నేమో!”—విక్టోరియాకు చిరాకెత్తింది...

జట్కూ సాహెబు గుర్రాన్ని తొందర పెడుతున్నాడు...

విక్టోరియాకు వర్షంలో తడుస్తా నేమోనని భయం వేయసాగింది...

“ఇంకెంతదూరంవుంది రావు సాహెబు గారి బంగళా?”—

విక్టోరియా, ఆ దుర్దాగా అడిగింది జట్కూ సాహెబుని.

“ఇంకెంతదూరం తల్లీ! దగ్గర్లోకే వచ్చేళాం... మిమ్మల్ని తడవనీయకుండా దొరగారి బంగళాకు చేర్చే పూచీ నాది”—అని, విక్టోరియాకు ధైర్యంగా జవాబిచ్చాడు...

వర్షం పెద్దదాతోంది క్రమేపీ...

రిచ్చవడి చూస్తోంది విక్టోరియా!

గుర్రాన్ని, నురగలు కక్కేలాగు సాహెబు తోడుతున్నాడు ... విక్టోరియాకి, ఆ వాతావరణంలో

ప్రయాణించటం విసుగ్గా వుంది. గుర్రాన్ని, తనని తొందరగా చేర్చటంకోసమని, సాహెబు అలా చచ్చేట్టుగా బాదటం—ఓ పెద్ద హింసగా కనిపించింది—

“ఈ ప్రయాణం యినాశే ఎందుకు పెట్టుకున్నానా? తీరా ఇక్కడికొచ్చి విరిక్తానైనా చేసుకుపోతే బాగుండేది; ఎందుకు జట్కూ బండి— యిలాంటి ఓపిక లేని గుర్రం లాగేది — ఎక్కానా? ఖర్క...”—తనలో తను విక్టోరియా విచలితమనస్విని అయింది—...

వర్షం జోరుగా కురుస్తోంది.

గుర్రం...తడిసిన గోడ్డువూద పరుగుని తగ్గించింది...మెల్లి గా నడుస్తో...

సాహెబు సగం తడుస్తూ, త్వరగా వెళ్ళమని అరుస్తున్నాడు వూతపదాలో.

విక్టోరియాకు ‘ఛీ! ఛీ!’ అనిపించే భావాలు ముమ్మరంగా ముసురుకోసాగినై...యాడ్చికొట్టే వాన జల్లుకు తడుస్తూంటే.

విద్యుద్దీపాలు కురిసే వర్షంలో మసకమసగ్గా కాంతిని విరజిమ్ముతున్నాయి.

జనసమ్మర్దం పల్కపడి పోసాగింది. లారీలు... చిన్న కార్లు...రిక్సాలు...రొద చేస్తూ వస్తూ - పోతూ వున్నాయి.

వర్షం రెచ్చుతోంది.

జట్కూ లెఖచేయకుండా పోయి, పోయి ఓ పెద్ద మైదానాన్నాసుకునివుండే, ఓ విశాలమైన ఆవరణలో, వున్న మేడముందు, ఆగింది—

విక్టోరియా జట్కూ దిగింది.

వాన, గాలితో చిలిపిగావచ్చి ముఖాన కాస్త జల్లుకొట్టే పోయింది.

పమిటచెంఱతో, ‘అబ్బ!’ అనుకుంటూ జల్లు నీళ్లని తుడిచేసుకుని జట్కూ సాహెబుని డబ్బులిచ్చి పంపేసింది.

చుట్టూ చీకటి అప్పటికే దట్టంగా వ్యాపించుకు పోయింది.

వర్ష ... విద్యుద్దీపాల హీనకాంతి... గాలిహోరు  
... నేలమీద... పాదాలకింద, చిన్న చిన్న పిల్ల కాల  
వలు మలుపులు తిరుగుతూ పల్లంలోకి దారితీస్తూ  
పోతున్నాయి. విక్టోరియా మెల్లి గా, ఆ వాతావరణం  
లోంచి మేల్కొని, గేటువద్దకు చేరి ఇనుపవూచల  
గుండా, మేడముందుకుపోయే చిన్న రోడ్డువంక చూస్తూ  
“ఎవరై నా తనను లోపలికి ఆహ్వానించే దిక్కు  
మొక్కూ వుందో, లేదో? కేక వేస్తే పలికేనాడు డేవ  
రై నా దగ్గరో వున్నాడో - లేడో?” అనుకుంటూ - గేటుకి  
వేసిన తాళం చిప్ప కదిలించింది అటూ - యిటూ  
ఇనుపబద్దలకు కొట్టూ...

ఒకటి, రెండుసార్లు - “ఎవరై నా వున్నారా?”  
అని పెద్దగా కూడా కేక వేసింది.

మేడముందు పోర్టికోలో రెండు కుక్కలు తన  
కేకకు జవాబిస్తూ మొరిగినట్లు విక్టోరియాకు వినిపించింది.

మళ్ళీ కేక వేసింది విక్టోరియా! వర్షంలో తడుస్తూ  
ఈడ్చి కొట్టే దుడుకు గాలికి తూలుతూ భయపెడుతున్న  
చీకటికి కుంచించుకుపోతూ! -

పోర్టికోలో కుక్కలు మొగుగుతూ నేవున్నాయి.  
విక్టోరియా లోపలికి ఎలా వెళ్లటమా! అని  
ఆలోచిస్తోంది.

ఇంతలో ఓ కాపలావాడు వూగుతూ, చేతిలో  
లాంతరుతో - వస్తున్నాడు గేటు తీయటానికే. అతని  
ప్రక్కనే మొరుగుతూ - ఓ కుక్క కూడా చిన్న పరు  
గుతో వస్తోంది... వర్షంలో కాస్త తడుస్తూ.

విక్టోరియాకు కాస్త ధైర్యమొచ్చింది. ఆ కాపలా  
వాడు, లాంతరుపైకెత్తి

“ఎవరూ?” - అంటూ చూశాడు. కుక్క మొరుగు  
మా సేసింది.

“ఓ స్త్రీ!” అని గుర్తుపటి, కాపలావాడు;  
తాళం చెవులగు తిలీసి, గేటుతాళం తీసి, విక్టోరియాను  
లోపలికి ఆహ్వానించాడు... ఓ చిన్న నవ్వు నవ్వుతో...

అప్పటికే విక్టోరియా ఎడా - పెడా తడిసి  
పోయింది; తలంతా నీళ్లు కారుతోంది. చేతిసంచీకూడా  
బాగా తడిసిపోయింది.

విక్టోరియా మెల్లి గా, ఆ కాపలావానితో,  
ఆ చిన్న రోడ్డుమీదుగా, పోర్టికోలోకి చేరుకుంది.  
కాపలావాడు చిన్నగా ఎందుకు నవ్విందిలేలేదు.  
చుట్టూ చూసింది... మేడ చుట్టూ పెద్ద పెద్ద చెట్లు,

చీకటి రాలుస్తూ, భయంకరంగా కొమ్మలు విస్తారించు  
కుని - వ్యాపించి వున్నాయి.

మేడమీదనుంచి, ఓ పెద్దవిద్యుద్దీపపు కాంతి  
చుట్టూ వేయబడి అందగా పెంచబడుతున్న తోటంతనీ  
కొంతివంతం చేస్తోంది.

కురిసిన వర్షం కురిసినట్టుగా, చెట్లక్రిందకు  
జారి, ఎందుటాకుల్ని తేలుస్తూ నిల్చివుంది ఇంకినంత  
వరకు ఇంకిపోయి.

పడుతున్న విద్యుద్దీపకాంతిలో; మేడమీదికి  
పిచ్చిగా, వెర్రీగా పాకిపోయిన బతాణీ ఆకులమీద  
వర్షపు చినుకులు మిలమిలా మెరుస్తున్నాయి.

పోర్టికోలోంచి కాస్త ధైర్యంచేసి వసారా  
లోకి వెళ్ళి నిల్చింది... ఫాన్ తిరుగుతూంటే.

కాపలావాడు ఈలోపుగా మేడమీది కళ్ళి  
వచ్చి,

“పైకి రండమ్మగారూ! అయ్యగారుతో చెప్పా  
వచ్చి కూర్చున్నారూ. మీకు వేరే దిక్కుడా చూపారు.  
రండి... అని తనెవరో తెలీపర్చుకోకముందే, ఆ  
కాపలావాడు తనకు కావలసిన ఏర్పాట్లు చేసినందుకు  
విక్టోరియాకు ఆశ్చర్యం వేసింది.

ఫాన్ గాలికి, అప్పటికి విక్టోరియా బట్టలుకొంచెం  
ఆరాయి.

కాపలావాడు, మేడపైకి దారితీస్తూ మెట్లెక్కు  
తున్నాడు... తడిసిన చెప్పలతో ముద్రలు వేస్తూ...

విక్టోరియా, చేతిసంచీతో అతన్ని అనుసరిస్తూ  
ఎక్కుతూ - మెట్ల మగ్గుకు చేర గా నే...

“నేనెవరో నీకు తెలుసా!” అనడిగింది. కాపలా  
వాడు, పైమెట్టు మీంచి క్రింది మెట్టుమీద  
నుంచొన్న విక్టోరియాను చూస్తూ మళ్ళీ ఓ చిన్న నవ్వు  
నవ్వాడు - నవ్వునాకు బాగా తెలుసన్నట్లు.

ఆ నవ్వుకీ, గేటుతీస్తూ లోపలికి ఆహ్వా  
నించేప్పుడు నవ్వి నవ్వుకు పెద్దలేడాయేమీ కనిపించ  
లేదు విక్టోరియాకు.

“అయితే నన్నెరుగుదువన్న మాట” విక్టోరియా,  
తనని తప్పకుండా ఎరుకున్నాడనే స్థిర నిశ్చయంతో  
అనేసింది.

కాపలావాడు తలూపాడు.. “ఉ...” అంటూ  
మళ్ళీ మెట్లెక్కుటం మొదలెట్టాడు విక్టోరియా కూడా  
అతణ్ణి అనుసరించింది...

ఇరువురూ పైకిచేరాడు.

కౌపలావాడు, క్షణంలో అదృశ్యమై ఓగడి లోంచి, సగం తెరిచిన తలుపులగుండా తలరిక్కించి. -

“ఇలా రండమ్మగారూ! ఈగడే మీకువిర్పాలు చేసింది. ఇందులో అయ్యగారు పిచ్చింతవరకూ హాయిగా, వుండొచ్చు. తడిసిన బట్టలేమైనా వుంటే, యీ దణ్ణాన వ్రేలాడించండి. ఫాన్ తిరుగుతోందిగా! క్షణంలో పరిపోతే మళ్ళీ వస్తాను.” అంటూ వెళ్లి పోయాడు గదిలోంచి విక్టోరియా గదిలోకి రాగానే.

రాండ్ టేబిల్ మీద వేడి వేడికాఫీ పొగల్పి వదుల్తోంది. రెండు పెదసోపాలు! ఓహోమ తెరచించిన మంచం; రెండుసాదా కుర్చీలు; ఓ టేబిల్ అతిలోక సౌందర్యమైన వీన్స్ తో అలంకరించబడి వుందా గదిలో. గోడకుచుట్టూ ఓ పెద్దకొయ్యబద్దీమీద, రకరకాల ఫాటోలు వర్ణచిత్రాలు ప్రకృతి దృశ్యాలు నిండి వున్నాయి.

ఓ డ్రెంచి—తైలవర్ణచిత్రాలతో నిండి ఎంతో అందాన్ని విలువనూ వెలాగ్చుతున్న క్యాలెండర్—గోడకు వ్రేలాడుతోంది....

ఓ నీలీరంగు విద్యుద్దీపం గదంతటినీ నీలి నీలి వెలుగుల్ని గుమ్మరిస్తోంది...మత్తుగా.

విక్టోరియా బట్టలు మార్చుకుని తడిసిన తలని వాలుజడని వొడులుచేసి ఆర పెట్టు కుంటోంది.

ఆ గదికి వున్న మూడు కిటికీల్ని నిర్భయంగా తెరచివేసింది. వాన గాలి కాస్త చలితో నింపుకుని గదిలోకి మందగమనంతో వీస్తోంది.

ఇంకా వర్షం నిల్చి కురుస్తోంది.

మేడ చుట్టూవున్న తోటంతా స్నానం చేస్తా న్నట్లు హాయిగా, గాలికి వూగుతోంది.

కాసేపు కిటికీవద్దే విక్టోరియా నిలబడి, కాఫీ త్రాగేసింది.

గాలి వాసకి చల్ల బడ శరీరం కొంచెం వేడి, వేడిగా మారినట్లు తెలుసుకుంది...ప్రయాణపు బడలిక కాస్త తీరినట్లనిపించింది.

వీస్తోన్న వాన గాలిలో, తోటలోని సంపెంగ పూల వాసన, నైట్ క్వీన్ పరిమళం, మేడపైకి ఎక్కి ఎక్కనట్లున్న సన్నజాజుల తీగల్లోంచి రాలేక రాలేక వస్తున్నట్లుగా వస్తోంది.

విక్టోరియాకు ఆ ప్రకాంత వాతవరణం ఇంకా కాసేపువుంటే బాగుండు ననిపించింది...

కాని అలా జరగలేదు...ఎవరివో అడుగుల చప్పుడు...ఓ నలభైయేళ్ల స్త్రీ వచ్చింది. గదిలో నిలబడి...తన వంక తడేకంగా చూడటం విక్టోరియా పసిగట్టి ఆమెవంక చూసింది.

“భోజనానికి రమ్మనమని ఆహ్వానిస్తున్నారు” అని చెప్పింది ఆ వచ్చిన నలభైయేళ్ల వ్యక్తి - విక్టోరి యాకు ఆశ్చర్యం వేసింది...తనొచ్చి ఇంతసేపైతే, పక్కరించడానికి ఒక్క కౌపలావాడూ ఈ నలభై యేళ్ల స్త్రీ తప్ప, మరెవ్వరూ లేరా? యీ ఇంట్లో... విమిటి విచిత్రం!...విక్టోరియా తెల్లబోయిన మొహంతో, కిటికీలోకి చూసింది...

కౌపలావాడు కనిపించాడు...

“వెళ్ళండమ్మగారూ! అయ్యగారు మీకోసమే కూచునుంటారు...కని పెట్టుకుని...” అని మళ్ళీ గుర్తు చేశాడు...విక్టోరియా వినిపించుకోకుండా

“ఎవరు రమ్మంటున్నారు భోజనానికి?”కొంచెం అనుమానంగా అడిగింది ఆ స్త్రీవంక చూస్తో...

“దొర గారు...”

“ఏ దొర గారు?”

“మా దొర గారు...” - ఆ స్త్రీ కంఠం ఎందుకో కాస్త పగుషంగా పలికింది. విక్టోరియాకు లేవక తప్పింది గాదు...కౌపలావాడు కూడా గది బయట నుంచే -” నెమ్మదిగా భోంచెయ్యండి అమ్మగారూ! మీ రొచ్చేలోపు గా గదంతా సర్దుతాను...పడుకునేం కుకు వీలుగా” - అన్నాడు.

విక్టోరియా, పెద్దగా, ఆ కౌపలావాని మాట వినిపించుకోకుండా - ఆ నలభైయేళ్ల స్త్రీ వెనకగా - నడుస్తో—

“చూడు...నీ పేరేమిటి?”-అనడిగింది. ఆ నలభై యేళ్ల స్త్రీ చటుక్కున ఆగి, వెనక్కి తిరిగి,

“చెల్లమ్మ...”

“ఏం చేస్తుంటావు...?”

“వంటచేస్తాను...మీలాంటివాళ్ళొస్తే మంచి మర్యాదా చూస్తాను.” అని నడవసాగింది.

“మీ దేవూరు?”

“ఏ వూరై తేనేం...బ్రతుకిక్కడ...”

గొంతులో గాద్దదికం సుళ్లుతిరిగింది. నిరాశగా. విక్టోరియా అలజడిపడింది. “ఎందుకు నిరాశగా వున్నావ్!” విక్టోరియా పుటిక్కిన అడిగింది. చెల్లమ్మ

సమాధానం యిద్దామనుకుంటుండగా - దొరగారున్న భోజనశాల చేరువైంది...అంతే! ఆగిపోయి విక్టోరియాని వెంటబెట్టుకుని ఓ గదిలోకి ముంకు తీసుకెళ్లింది.

“కాళ్ళూ చేతులు కడుక్కో!” అంది చెల్లమ్మ. విక్టోరియాకు యీ అలవాటు క్రొత్తగా తోచింది. అయినా కడుక్కుంది—ఆ నీళ్ళగదిలో.

అక్కణ్ణుంచి, చెల్లమ్మ విక్టోరియాను భోజనశాలలోకి తీసుకువెళ్లి—ఓ కుర్చీచూపుతూ—

“కూర్చోమ్మా!...” అని మర్యాదచేసింది. విక్టోరియా: ఒక్కసారి ఆ భోజనశాలంతా కలయచూసింది—కూర్చున్నాక.

అది పెద్ద పాడు గాటిహాలు...దాదాపు పదిమంది దాకా ఒక్కసారే కూర్చోని భోజనం చేయటానికి అనువుగా వుంది. ఎన్నో ముచ్చటగొల్పే గొప్ప గొప్ప చిత్రాలు, వ్యక్తుల ఫోటోలు, గోడలనిండా అమర్చి వున్నాయి.

విక్టోరియాకు - ఆ భోజనశాల, కుర్చీలు ఎంతో గొప్పగా అద్భుతంగా - పాశ్చాత్య నాగరికతను గుర్తు చేశాయి. ఇంతలో చెల్లమ్మ, భోజనాదికాన్ని తెచ్చి, విక్టోరియా ముందుబెట్టి—

“దొరగారొస్తున్నారు...” అని మెల్లిగా ఎంతో జాగ్రత్తగా ప్రవర్తించున్నట్లుగా—చెవిలో—చెప్పి చక్కా వెళ్ళిపోయింది.

విక్టోరియా-దొరగారికోసం, ఎంతో జాగ్రత్త నివహిస్తూ—ఆయన్ని చూడాలనీ—తనని ఇంత దాన్నిగా చేసిన మహానుభావుణ్ణి దర్శించుకుని తన కృతజ్ఞతను వెల్లడిస్తూ మాట్లాడుదామనీ లోలోన కుతూహల పడజొచ్చింది.

“ఈనాడు తన కాళ్ళమీద తను నిలబడి జీవించటానికి తగిన సహాయమూ సానుభూతీ చూపినవ్యక్తిని ఎలాచూస్తో, మాట్లాడటం ఒక్కసారి ఆయనపట్ల—ఇంతకాలంనుంచి పేర్చుకున్న కృతజ్ఞతనీ ధన్యవాదాన్నీ ఎలా ఎదురుపడి సమర్పించుకోవటం?

—దొరగారు వచ్చేంతవరకూ, విక్టోరియా ఇలా వుక్కిరి బిక్కిరి కాసాగింది—గొప్ప అభిమానంతో...

—ఎలా వుంటారో రావు సాహెబుగారు? ఎలా పక్కరిస్తారో? తనెలా మాట్లాడాలో? ఎంత వినయ విధేయతలుగా ప్రవర్తించాలో?”

—త నిలా ప్రయాణం కాబోయేముందు, తల్లి ఎన్నోరకాలుగా వర్ణించి చెప్పిన విషయాలు, గుర్తుకు రావటంతో విక్టోరియాకు కొంత సుఖవు యేర్పడింది.

ఇంతలో దొరగారు—మెల్లిగా - మూడోఅంత స్థుమించి—దిగి రావటం—, సరాసరి ఆయన వచ్చి... వచ్చి...విక్టోరియాకు ఎదునుగా కూర్చోటం జరిగి పోయింది...

మునుపటికంటే, భోజనశాల, మత్తుగా మరింత కాంతి వంతమైంది నీలీరంగు విద్యుద్దీపకాంతుల్లో...

విక్టోరియా కాటుకకళ్లు అందంగా జిగేలు మన్నాయి...ఒక్కసారి—ఎదురుగావచ్చి కూర్చోవ్వు మన్నుడిలాంటి యువకుణ్ణి హఠాత్తుగా చూడటం తోనే..., మనస్సు సంతోషంతో వుక్కిరి బిక్కిరైన ఆకాశంలాగా మారిపోయింది. తనలో యవ్వనం ఎందుకోసిగ్గుపడింది...మరెంతో ఆశ్చర్య పడింది... క్రమేపీ దిగ్భ్రాంతురాలైంది.

“ఈయనా నన్ను వుద్ధరించి చదువు చెప్పించినా కాళ్ళమీద నేను నిలబడేటట్లుచేసిన మహానుభావుడు!” — విక్టోరియా నమ్మలేకపోయింది ... వాలుగా చూసింది—అతణ్ణి!

అతను...తల వంచుకుని ఏమిటో ఆలోచిస్తూ న్నాడు...

విక్టోరియాకు—తల్లి చెప్పిన ‘రావుసాహెబ్’ కూ—ఎదురుగా వున్న యువకునికి, ఎంతో లేడా వుందన్నట్లు భావనకల్గింది.

తల్లి వర్ణించి, చెప్పినరావు సాహెబ్ ఈ యువకుడు ‘కాడు’ అని నిర్ణయించుకుంది—విక్టోరియా—ఎందుకంటే....

రావుసాహెబ్ చాలా పొడగరనీ కుడిబుగ్గమీద పెద్ద పుట్టుమచ్చవుంటుందనీ, బొద్దుమీసాలుంటాయనీ, బట్టతల అనీ, కళ్ళు విశాలంగా, వుత్తేజంగా, వుంటాయనీ, మాట - చాటుకి పోయినా స్పష్టంగా వినించుతుందనీ, మెళ్లోసన్నని బంగారు గోలుసుండి దానికి పులిగోళ్లు వుంటాయనీ, ఇలా ఎన్నో గుర్తులు చెప్పి పంపింది తననిఇక్కడికి—అవేవీ—ఎదురుగా కన్పిస్తున్న యువకునికి వర్తించవు.—

అయితే ఇతనెవరూ?”—విక్టోరియాకి పెద్దగా అనుభవించవలసిందేదో — భయంతోనూ, అనుమానంతోనూ, ఓ భావంగా ఏర్పడింది.

“బహుశా! నన్నెప్పుడూ చూసివుండ రనుకుంటాను” —

తనని వుద్దేశిస్తోనే అంటున్నాడని, విక్టోరియా గ్రహించింది ఆ యువకుని పల్కరింపు వివగానే!

“అవును చూడలేను...” — ముక్తసరిగా జవాబిచ్చింది విక్టోరియా!

ఇంతలో చెల్లమ్మ వచ్చి ఏదో వడ్డించివెళ్లింది. అప్పటికే ఇరువురూ సగపడి భోజనంచేశారు... వర్షం తుపర తుపరగా పడ్తోంది...

“ఇంకా వర్షం పడుతుంటుంది — మీకు ప్రయాణం చేయటం చాలా ఇష్టమవుతుంటాను...”

విక్టోరియా నవ్వుతూ తన విషయమేననుకుని “నేనేం పెద్దగా తడిసిరాలేదు. చాలా సుఖంగానే వచ్చాను...” అంది...

“మీ పేరు విక్టోరియా కదూ!”  
“ఊ...”

“ఎలా తెలుసు మీకు” — అని అడుగుదామనుకుంది విక్టోరియా! కాని గుండె బలం సరిపోలేదు.

“మీరు క్రిస్టియానిటీ పుచ్చుకుని ఎన్నాళ్లయిందీ!” —

“జన్మతోనే క్రిస్టియన్ ని నేను...”  
“ఓ! అలాగా! ఎందు కడిగానో తెలుసుకున్నాగా?”

“ఉహూ... తెలీదు...”  
“మీరు క్రిస్టియన్ పు మెన్ లా లేరుమాట్లానికి.”  
“మరెలావున్నా?”

“ఏ మహిమతోనో యీ లోకంలో ఆవతరించిన దేవకన్యలా వున్నాడు.”

విక్టోరియా, ఆ మాటకు చాలా నిగ్గుపడింది. తను ఎంతో అందగత్తైన నే సంగతి, ఇలా, ఓ జమిందార్ యువకునిచే అనిపించుకుని, తెలుసుకోవటం ఓ గొప్ప మధురానుభూతిగా తోచింది విక్టోరియాకు — ఆ సమయంలో...

ఈ లోపుగా, ఆ యువకుడు ఇంకేం మాట్లాడకుండానే భోజనం ముగించుకుని టేబిల్ ముందునుంచి లేచి ఓ కిటికీ దగ్గరకు చేరి నిలబడ్డాడు..... బయట వర్షం సుఖంగా కురుస్తోంది...

విక్టోరియా కూడా మెల్లిగా లేచి తన గదిలోకి వెడదామా — ఆవటా అని సందేహిస్తుండగా — ఎవరినో అడుగులు చప్పుడై వూరుకున్నాయి.

“మీలాంటి దేవకన్యల్ని హతాత్ గా ఇలాంటి ప్రశాంత వాతావరణంలో చూసినప్పుడు నాకు మనస్తంతా నిమిగ్నం హాయిగా వుంటుంది.” — మాటల్ని వింటోంటే ఏదో భావన అతని హృదయంలో సాలె గూకులా అల్లుకుంటోందని ప్రస్ఫుట మనసాగింది ఆమెకి.

“సరిగ్గా మీరు ఎలా వున్నారో చెప్పనా? ఇప్పుడు?”

— విక్టోరియా; ఆశ్చర్యంగా తనెలా వుందీ చూసుకుంది — తెలీలేదు... తెలీ దన్నట్లుగా చూపుల్ని అతని వద్దకు సాగనంపింది... వీణె మీటినట్లు: తన కిష్టమైన రస హృదయంకోసం విచ్చుకున్న కన్నె గులాబీలాగున్నారు... అన్నాడు...

— విక్టోరియా, అతని సమాధానానికి కుంచించుకు పోయింది... ఏమిటీ వుపమానం?? లోలోన వింతగా స్మరిస్తో..... ఆంధ్రోశనగా గోడమీద వర్ణ చిత్రాల్ని పరిశీలనగా చూడ సాగింది. రకరకాల భంగిమల్లో యెంతోమంది యువతులఫోటోలు — ప్రసిద్ధ చిత్రకారులు చిత్రించినబొమ్మలూ, శృంగారభావాల్ని రేకెత్తిస్తున్నాయి.

అది భోజనకాలగా తోచటంలేదు — ఏదో పురాతన వస్తుప్రదర్శనకాలగావుంది ..... నాలుగు గోడల మూలన ఎక్కడెక్కడో చరిత్రాత్మక ప్రదేశాల్లో లభ్యమైన రాతిబొమ్మలు — దేవకన్యల రూపంలో — దృగ్గోచర మవసాగినై.

“ఏమిటీ మీరు నామాటలు వింటున్నారా? ఈ బొమ్మల్ని చూస్తో మెచ్చుకుంటున్నారా?”

“వింటూ, బొమ్మల్ని చూస్తున్నాను. మెచ్చుకోవటానికి తగిన సంస్కారం నాలో లేదు...”

“పోనీ! మా యింట్లోవున్న చిత్రంలో మీకు బాగా యిష్టమైందేమిటో చెప్పగలరా?”

“ఓమించాలి... కళాదృష్టితో నేనే చిత్రాల్లో బొమ్మనీ చూడటం లేదు...”

“చేతగాదా?”

“అలవాటు లేక... అంతే!”

విక్టోరియా తుంచేసినట్లు జవాబివ్వటంతో అతను స్తంభించాడు — ఒక్కక్షణం... మళ్లీ అంతలోనే లేగకుంటూ —

“ఒంటరిగా మిమ్మల్ని చాలా అవస్థపెనుతున్నాననుకుంటున్నారా?”

## న గం వి రి గి న వీ న న్

“ప్రస్తుతానికి యేమీ అనుకోవటం లేదు.”

“అంటే, అనుకోవటమనేది కొంతవరకు ఆల తాటులోనే వుండన్నమాట...”

“మనిషికి ఆది సహజలక్షణం...”

“ఓహో! ఆదా! అర్థమైంది...” — అతను  
రవ్వంత, కిటికీలోంచి చూస్తో...

“మిమ్మల్ని ఒకండుకు అభినందిస్తున్నాను.”

“ఎందుకో?”

“మీ పేరు నేను తెలుసుకున్న సంగతి తెలుసుగా మీకు...”

“ఊ... ”

“మరి నా పేరేమిటో తెలుసుకోవాలని లేదా?”

“లేదు...”

“ఎందుకని?”

“నేను... రావుసా హెబ్ గారికోసం వచ్చాను. వారి దర్శనంకోసమే నేనీరాత్రి వుండదల్చాను..... మీరెవరైంది తెలుసుకోవాలన్న అవసరం నేను పెద్దగా పెట్టుకోలేదు... బహుశా! వారి చుట్టూలో ఒకరై వుంటారేమో ననుకుంటున్నాను... అవునా?”

“కాదు...”

“మరెవరూ?”

“వారబాయిబి?”

విక్టోరియా త్రుళ్లి పడింది, నిశ్చేష్టారాశాతూ...

“మీరు వారబాయిబి?”

“అవును... ఏం కానట్టున్నానా! నా పేరు... ఏదో...? విగారంత పెద్ద పేరు పిలవటం బాగుండదు... కష్టంగా కూడా వుంటుంది. అంతా, మాత్రం నన్ను “రాజేంద్రం” అంటారు... బాగుంటే మీరు పిలవండి. లేకపోతే... ‘దొరగాగు’ అనండి! యీ గెంటిలో ఏదన్నా పలుకుతాను...” — రాజేంద్రం తనని గురించి విక్టోరియాకు విశదం చేశాడు — ...

బయట వర్షం వెలిసింది...

రాజేంద్రం ఎవరో తెలుసుకుంది విక్టోరియా. అతనితో ఆమెకు ఏం పనిలేదు...

“అయితే ఏంచేయాలి? వచ్చినదాకే పట్టడం మంచిదేమో! అయినా రావుసా హెబ్ గారు ఏమై నారు? ఎక్కడున్నారు? ఎవరు చెబుతారు ఆమెను గూర్చి?” — విక్టోరియా ఆలోచిస్తోంది. రాజేంద్రం, మెల్లగా ఆమెను చూస్తూ కిటికీ దగ్గరనుంచి కదిలి వచ్చాడు...

మళ్ళీ అడుగులచప్పుడు, భోజనశాల ముందు వసా రాలొంచి గబగబా విన్పించింది... ఎవరో తొందర పనిమీద అటు యిటూ తిరుగాడు తున్నట్లుగా వుంది ఆ చప్పుడు వింటూంటే!

విక్టోరియాకు చెల్లమ్మేమో ననిపించింది..

రాజేంద్రం కాపలా కాచే రంగడేమో నను కున్నాడు..

ఈ ఇద్దరిలో - ఎవరో - ఇదమిదంగా ఆయిద రికి అంతు పట్టలేదు.. మొత్తానికి ఎవరో తమ ప్రసం గాన్నీ కదిలికల్పి పసిగడ్తున్నారని ఇగువురూ గ్రహించేశారు..

అయితే ఎవరూ?

తెలీను..

దగ్గరగా వచ్చిన రాజేంద్రంని చూస్తూ విక్టోరియా కౌస్త మెల్ల గా ముందుకి కదిలింది.

“రావు సా హెబ్ గారితో — అదే... ఆ... ఆ... ఆ... మా నాన్న గారితో విమిటి పని” — రాజేంద్రం లో విక్టోరియాతో — ఆమె యవ్వన సౌందర్యాన్ని చూస్తూ ముగ్ధుడౌతూ మాట్లాడాలనే మాట్లాడుతూ ఏదో విషయాన్ని పొడిగించాలనే కోర్కె, కుతూ హలంతి పెరగనాగింది.

విక్టోరియా అసలే మితభాషిణి. ఎవరికీ వృథాగా కాలక్షేపం చేయడానికి అవకాశమిచ్చే స్వభావం కాదామెది.. తూచి మాట్లాడి పేయటం ఆమె కల వాటు.. తన గౌరవాన్ని పోగొట్టుకోకుండా ఎదటి వారి మర్యాదను కించ బరచకుండా ప్రవర్తించడమే ఆమె అవలంబించే పద్ధతీ! మార్డమూనూ! తనని గురించి ఎవరైనా రాజేంద్రంలాంటి గొప్ప అంతిస్తు గలిన వ్యక్తులు ప్రసంగించటం సంభవమైతే సాస్యమై నంతివరకు తన వ్యక్తిత్వాన్నీ మనస్తత్వాన్నీ వ్యక్తం చేసుకుండా వాళ్ల నాటలకి ఉబ్బి తిబ్బిబ్బు కాకుండా నింకుకుండా తొణక్కుండా వుండటమే లక్ష్యం, లక్ష్యంకూడా! అందునల్ల విక్టోరియా జీవితంగా కొంత శాంతి సుఖమూ ఏర్పడి వున్నాయి.. ఇలా ఏర్పడటానికి కారణం రావు సా హెబ్!

రాజేంద్రం విక్టోరియా ఏమిటో దీర్ఘంగా ఆలో చిస్తోందని వూహించాడు..

“మా నాన్న గారి గూర్చీనా ఆలోచిస్తు న్నారు?”

“లేదు..”

“మరేమిటి?”

“ఆయన లేనప్పుడు.. ఎందుకింకా వుండటమని ఆలోచిస్తున్నాను..”

“మీ రన్నచూట నిజమేనా? ఇప్పుడు?”

“అవును.. ఏం ఆశ్చర్యంగా వుందా?”

“ఉండదూ మరి!”

“ఎందుకూ?”

“మా నాన్నగారి లేనప్పుడు ఇక్కడ నాకేం పని నిజంగా? అనటం.. నాకెంతో బాధగా వుంది”

“నే నెవరితో నైతే పనుండి వచ్చానో వారు లేనప్పుడు యీ రాత్రి...ఇలాంటి గొప్పవారి ఇళ్లలో ఒంటరిగా యిలా వుండటం ఓ గొప్ప జీవితం గడుపు తున్న జమిందార్ గారితో ముఖాముఖీ మాట్లాడటం.. నా అనుభవంలో ఎన్నడూ లేదు. ఇంతవరకు..”

“మీరు పనుండివచ్చిన వ్యక్తి లేనంత మాత్రాన, పలకరించి అందరించే వ్యక్తి ప్రసంగించటం— ఒంటరిగా వుండటం మీకు భయాన్ని కల్గిస్తోందా?”

“ఇంతవరకూ లేదు మరి! అయినా పరిస్థితు లెలా మారుతాయో ఎలా వూహించగలను?”

“అయినా! మీ రెండుకంత దూరం ఆలోచించటం?”

“స్త్రీని కాబట్టే! పరాయివూరునుంచి వచ్చాను కాబట్టే! గొప్పవారిట్లో ఒంటరిగా వున్నాను కాబట్టేనూ!—”

“నాకు నవ్వొస్తోంది మీ ఆదుర్దా చూస్తోంటే! విదో పెద్ద చదివిన స్త్రీలాగా వుండేకూడా ఎందుకంత భయం?”

“చదువుకీ, నడుస్తున్న రోజులికీ, గడుస్తున్న జీవితానికీ ఆవరించే భయాందోళనలకీ— వున్నట్టే వుండి ఒక్కసారిగా మారిపోయే పరిస్థితులకీ—యేమీ సంబంధం లేదు. తమ తమ నెలవులు తప్పటం తరువాయిగా జీవితం ఎన్నో మార్పులికి లోను కావల్సివుంటుంది. అపజయాలూ—అనుమానాలూ— హఠాత్ గా ఆవరిస్తాయి...క్షమించండి...తమకివన్నీ తెలీనట్లుగా చెబుతున్నందుకు...” అని వెంటనే తెలివి తెచ్చుకుని, విక్టోరియా వూరుకుండిపోయింది.

రాజేంద్రంకి విక్టోరియా మాటల్లో చాలా సభ్యత—సంస్కారం వున్నట్లు తోచింది.

“మీకు రంగుల్లో ఏ రంగు యిష్టం?”

హఠాత్ గా రాజేంద్రం యిలా విషయాన్ని ఎందుకు మార్చటం జరిగిందో విక్టోరియాకు అర్థం కాలేదు. మళ్ళీ ఎవరివో అడుగుల చప్పుడు...

“ఎప్రూల్డ్రగ్రీన్—” చెప్పింది విక్టోరియా.

“పువ్వుల్లో?”

“సులూబీ...”

“వర్షపు రాత్రి బాగుంటుందా? వెన్నెల రాత్రి హాయిగా వుంటుందా? ఏదీ మీ అభిరుచికి తగింది?”

“వెన్నెల వర్షంలా కురుస్తోన్న రాత్రి!”— విక్టోరియా జవాబుతో ఎంత తృప్తిపడ్డాడు అతను.

“ఏమిటి ఇలా అడుగుతున్నానని ఆశ్చర్యంగా వుందా?”

“ఉండదని మీరేమైనా అనుకుంటున్నారా?”

—రాజేంద్రం గిజగిజతన్ను కున్నాడు తన ప్రశ్నని గమ్మత్ గా గారడీచేసి తీక్షణంగా తన పైకే వేసినందుకు—

తనకు తను ఎంతో తక్కువ చేసుకుంటూ,

“మాడు విక్టోరియా! నేను చాలా తెలీకుండా ఎంతో స్వతంత్రంగా—చనువుగా ప్రసంగించాను. ఏమీ అనుకోవద్దు!...వెళ్ళొస్తాను...” అంటూ, గబగబ విక్టోరియానుంచి దూరమైపోతూ, మెల్లెక్కి మూడో అంతస్తుకి దారితీశాడు రాజేంద్రం...వసారాలో అడుగుల చప్పుడు ఎవరిదో దూరమైంది. అంతలో... ఎందుకో గబుక్కున మెట్లమీదే ఆగిపోయి... రాజేంద్రం...

“విక్టోరియా!...విక్టో...రియా...!! వి...క్టో... రి...యా...” లోలోన గొణుక్కుని మెల్లిగా పైకి వెళ్లిపోయాడు.

భోజనశాలలో నీలిరంగు దీపాలు నిద్ర కుపక్రమించినట్లు ఆరిపోయాయి. క్రమంగా...వెంటనే విక్టోరియా తన కేర్పాటుచేసిన గదిలోకి వచ్చేసింది వసారాలోంచి. అలా వస్తోన్నప్పుడే ఇందాకటినించీ ఆమె విన్న అడుగుల చప్పుడు ఎవరిదో తెలుసుకోవాలనే ఆదుర్దాతో ఎవరైనా ఏమూలన్నా ఏ గోడవారగా నన్నా ఏ స్తంభం చాటునన్నా చీకట్లో యింకా నిల్చేవున్నారేమోనని చుట్టూ కలయ చూస్తూ వచ్చింది. ఎవరూ...ఎక్కడా...ఎలాగూ కనుపించ లేదు.

తను భ్రమపడించేమోననుకొంది. మెల్లిగా, ఆరిన జుత్తుని వాలుజడగా అల్లుకుంటూ ఓ సోఫాలో కూర్చోంది విక్టోరియా.

రాజేంద్రం ప్రసంగం ఆమెకెంతో ఆశ్చర్యాన్ని అనుమానాల్ని ఆందోళననీ వుండి వుడిగీ కల్గిపోయింది.

తనలో, రాజేంద్రంకి ఏదో ప్రత్యేకకార్యణ కనిపించి వుండాలి! లేకపోతే అలా ఎందుకు సంభాషిస్తాడు?

తన తండ్రి సంగతి ఎరుకపర్చకుండా తన నింత సేపు మాట్లాడించటం ఎందుకు జరిగింది.

రాజేంద్ర హృదయం ఏదో అభిరుచిని, తన నుంచి పొందాలని కుతూహలపడుతోన్నట్టు విక్టోరియా వూహించింది.

“రావ్ సాహెబ్ గారి కోసం ఎందుకు వచ్చారు? ఏం పనీ? నావల్ల ఏదైనా సాయం కావాలంటే చెప్పండి, చేయగలిగితే చేస్తాను” — ఇలా ఎంతకీ అడక్కపోవటంతో, రాజేంద్రం పట్ల విక్టోరియాకి ఓ గొప్ప అనుమానం ఏర్పడింది. “తన అభిరుచుల్ని ఇష్టాల్ని ఎందుకు మనస్ఫూర్తిగా కోరి చెప్పించుకున్నాడు? ఒక వేళ తనవీ అవేనని తృప్తి పడడానికా? ఏదో ఉద్దేశ్యం రాజేంద్ర మనస్సులో తన పట్ల గాఢంగా అలుముకుని వుంది!” విక్టోరియా తీవ్రాలోచనల్లో మునిగిపోతోంది...

ఎవరిదో...వసారాలో అడుగుల చప్పుడైంది. విక్టోరియా తల త్రిప్పి చూసింది. కాపలావాడు మెల్లిగా తలుపు త్రోసుకొస్తూ...

“ఇంకా పడుకోలేదా? అమ్మగారూ!” అన్నాడు...ఆ అడగటంలోని ఎంతో మార్దవం విక్టోరియాకు తృప్తినీ శాంతినీ కల్గించింది.

“లేదు...అన్నట్లు నీ పేరేమిటి?”

“మీ అమ్మగారు కులాసాగా వుందా?”

విక్టోరియా తెల్లబోయింది... “ఇదేమిటి తను పేరడిగితే, అతను తన తల్లి క్షేమం అడుగుతాడూ!” అని.

“మా అమ్మని నువ్వెరుగుచువా?”

తలూపాడు రంగడు - తెలుసన్నట్లు...

“ఎలా తెలుసు?”

“ఎలాగా...” అంటూ ఓ చిన్న నవ్వు నవ్వాడు. ఆ నవ్వులో, లోగడ అతను నవ్వివస్వం విక్టోరియాకు కల్గిన అనుభూతే భావనే కల్గింది.

రంగడు తన తల్లినిగురించి తెలిసిన వ్యక్తేనని గ్రహించింది విక్టోరియా! అయితే తను కూడా తెలిసే వుండాలే!...అవును... తెలియబట్టేగా గేటు తీస్తూ లోనికి ఆహ్వానించేప్పుడు నవ్వాడూ! మళ్ళీ మెల్లెక్కి ఇక్కడొచ్చేప్పుడు నవ్వాడూ!...

“అయితే ఎలా తెలుసు?” విక్టోరియాకు రంగన్నని అడగాలనిపించి. అడిగింది.

అతను నవ్వాడే కానీ, ఇసుమంతైనా బయటికి చెప్పలేదు.

“ఎలా తెలుసు మా అమ్మా, నేనూ? నీకు? చెప్పవా?” అంది విక్టోరియా మరోసారి...

“ఎలా తెలిస్తేనేం? తెలుసు. ఇలా మీరడగటమూ నేను ఇప్పుడు ఇక్కడ చెప్పటమూ ఏమీ భాగుండదు...వూరుకోండి!”

విక్టోరియాకు, తెలుసుకోవాలనే తపన, ఆదుర్దా ఎక్కువై తగ్గిపోయింది.

“ఎందుకు చెప్పకూడదూ?” విక్టోరియా పూరుకుండక పిచ్చిగా అయోమయంగా అడిగింది.

“చెప్పకూడదు కాబట్టే చెప్పదల్చలేదు...” నిజంగా చెబితే, మీరు వెంటనే వెళ్లిపోవాలనుకుంటారు...అలా వెళ్లిపోయేట్లు చేయటం నా కిష్టంలేదు. రాక రాక వచ్చారు. ఈ రాత్రి వుండి వెళ్లిపోవటం నాకెంతో తృప్తిగా వుంటుంది...”

“ఎందువల్?”

“చాలా కాలానికి చూట్టంవల్ల! మిమ్మల్ని ఎత్తుకుని ఆడిస్తో - ముద్దు ముద్దుగా మాటలు చెప్పి పెంచటం వల్ల...మీతో...మీ చిన్నతనంలో...మీ లాగా పాపలా ఆడుకోవటంవల్ల...”

“నేను-నీ, చేతుల్లో ఆడుతో - పెరిగానా?”

“అవునన్నట్లు”గా తలూపాడు; రంగని కళ్ళలో నీరు మమకారాన్నింపుకుని ఆనందబాష్పాలై రాలు తోండడం విక్టోరియా గ్రహించింది.

“రావు సాహెబ్ గారికోసం వచ్చినందుకు ఆయన లేకపోగా, నువ్వయినా కనిపించావ్! నిజంగా నే నెంత అదృష్టవంతురాల్సి! ఒంటిగా - యీ రాత్రి ఎలా యీ మూడంతస్తుల మేడలో గడపడమా అని బెంబేలు పడిపోతున్నా! మీ దొరగారు చాలా విచిత్రమైన వ్యక్తిలాగున్నారే! మర్చాను...ఆ చెల్లమ్మ మళ్ళీ కనిపించలేదు. ఏమైపోయింది?” విక్టోరియా తన

గుండె విప్పి, అప్పటికి వున్న విషయాన్ని రంగని ముందు కుప్పపోసింది.

రంగడు అన్నీ విని "రావు సాహెబ్ గారు ప్రస్తుతం లేరు..."

విక్టోరియా వులిక్కిపడింది. "లేరూ!" అంటూ.

"లేరు... ఆయన యీ లోకం హఠాత్ గా విడిచి దాదాపు ఏడాది కావొస్తోంది..."

"మరి మా అమ్మ, వుంటారనీ విదేశాలకి వెళ్ళి ఇటీవలనే వచ్చారనీ... చెప్పిందే!"

"రావు సాహెబ్ గారు మరణించిన వార్త మీ అమ్మకి తెలియపర్చకుండా దాచేసింది నేనే!" రంగడు తన తప్పు ఒప్పుకున్నాడు...

"ఎంగువల?"

"రావు సాహెబ్ గారు అలా చెప్పమన్నారు. మరణించటానికి ముందు ఓనాడు రహస్యంగా, ఎవరడిగినా నన్ను ముఖ్యంగా మీ అమ్మకు!"

"ఇంతవరకూ మా అమ్మకు తెలీదుగదా!"

"తెలీదు..."

"నిజంగా-నే వెళ్ళగానే అడుగుతుంది ఏమని చెప్పటం ఆయన్ని గురించి మా అమ్మకి..." విక్టోరియా ఆలోచనల్లో పడింది.

రంగడుకూడా ఆలోచనల్లో పడక తప్పలేదు. ఆకాశంలో వర్షించిన మేఘాలు గుంపులు గుంపులుగా ఎటకో తరలిపోతున్నాయి. వర్షం వెలిసింది. వాన గాలి చలిగా వీస్తోంది.

గడియారం పదకొండు కొట్టింది.

రంగనికి ఆవలీంతలు వచ్చాయి.

విక్టోరియా అర్థం చేసుకుంది.

"నిద్రొస్తోందా రంగడూ!"

"చాలా కాలమైంది గదా! ఇలా ఇప్పటివరకూ మేల్కొని ఏకధాటిగా వుండటం..."

"ఒంటిగా యీ రాతంతా ఎలా గడపటం?"

"భయంగా వుందా తల్లీ!"

"ఉండని" చెప్పలేకపోయింది విక్టోరియా. ఎందుకనంటే వుండీ వుండని స్థితిలో మనస్సంతా వ్యాకుల పడిపోతోంది.

"ఏం భయం లేదమ్మా! నేనూ దగ్గరోనే మెట్ల దగ్గరగా పడుకునివుంటాను. పిల్లీస్తేచాలు పలుకుతాను. నాదేమీ బండనిద్రగాదు తల్లీ! అన్నట్లు మరిచాను రావు సాహెబుజీ కోసం మీ అమ్మ ఎందుకు పంపింది నన్ను?"

"క్రిస్టెనుస్ పండక్కి ఆహ్వానించటానికి. నన్ను చదివించి ఓ మనిషిగా చేసినందుకూ కృతజ్ఞత తెల్పుకుని ... చూద్దామని వచ్చాను..." విక్టోరియా ఎంతో వుబలాటపడుతూ కృతజ్ఞతాభావాన్ని మాటల్లో ధ్వనింపచేస్తో... అంది.

"వ్వు... వ్వు..." రంగడు సానుభూతి చూపాడు.

తెల్లవారు రంగడితో ఇలా ఏదో పిచ్చాపాటీ మాట్లాడుతూ కాలక్షేపం చేద్దామనిపించింది విక్టోరియాకు. కారణం ఏమిటంటే మళ్ళీ తన వూరికి గైలు తెల్లవారు ఝామునగానీ లేదు... అంతవరకూ బిక్కు బిక్కుమంటూ వుండటం బాధగా వుంది ఆ గదిలో ఒంటరిగా. రంగడు జోగుగా ఆవలిస్తున్నాడు.

విక్టోరియాకి అతన్ని బాధించటానికి మనస్సొప్పు లేదు.

"వెళ్ళి పడుకో రంగడూ! ధైర్యంగానే వుంటానే!" అని అతణ్ణి పంపేసింది.

రంగడు ఆమెను గదిలో వుండేలాగు చేయ గల్గజేగానీ మనస్సంతా ఏదో బాధ వ్యాకులత భయమూ ఆందోళన, గాఢంగా అలుముకున్నాయి.

రంగని హృదయం ఇలా కొటలానికి కారణం ఏమిటి? ఎవరూ ఆ కారణాన్ని కల్పించేది? ఎవరికీ తెలీకపోవచ్చు... కానీ; రంగడి బాగా తెలుసు; చెల్లమ్మకి ఓ మాదిరిగా తెలుసు... తెలీసే రంగడు, చెల్లమ్మ బాధపడ్డాడు... భోజనశాలలో విక్టోరియాతో రాజేంద్రం ప్రసంగిస్తుంటే ఏం చేస్తాడోననే తిరిగారు...

రాజేంద్రం! అతని ప్రవర్తన!! తల్చుకుంటేనే భయం వేస్తుంది ఎవరికైనా? అందుకే రంగన్న రాజేంద్రం గురించి చెప్పక వదిలేశాడు... విక్టోరియాకి.

ఈ రాత్రి ఏమైనా అఘాయిత్యం చేస్తాడేమోనని భయంగానే వుంది రంగడికి. అందుకే మెట్లదగ్గర పడుకుని వుంటానని, విక్టోరియాకు ధైర్యంగా చెప్పి వెళ్ళాడు.

రంగడు వెళ్ళాక మేడమీదా - లోపలా - రెండు మాడు కొంతివంతమైన దీపాలు ఆరిపోయినై.

విక్టోరియా గదిలో మాత్రం నీలిరంగు విద్యుద్దీపం ప్రకాశవంతంగా వెలుగుతోంది. ఆ కొంతిలో - టేబిల్ మీదవున్న పాల గాతి అందమైన వీనస్ శిల్పం - వెన్నెలముద్దలా... సౌందర్యవంతమై సమ్మోహింప చేస్తోంది...

స గం వి రి గి న వీ న న్

విక్టోరియా దానివంక చూస్తూ వీనన్ యొక్క ప్రతిభకు సంబంధించిన విషయాల్ని కథల్ని మన స్ఫురణ తల్చుకోసాగింది—

పాశ్చాత్యులకు సౌందర్యాధిదేవత వీనన్—!

భారతీయులకు సౌందర్యాధిదేవత రతీదేవి—!

పేర్లు లేదా కావచ్చు... గూప, లావణ్య— యవ్వన శోభామయశీలత అంతా ఒకటే సేమో!

విక్టోరియాకు ఒకటే ననిపిస్తోంది ఆలోచిస్తూంటే!

విమో తోచటం, ఏమీ తోచకపోవటం అంత కష్టం కాదేమోనినిపించింది ఆ సమయంలో విక్టోరియాకు—

“ఆకాశం తెలితెలి మబ్బులతో ఆకృతమై పోయింది... వర్షం లేకపోయినా తేమ గాలి, చలి పుట్టిస్తో వీస్తో నేవుంది, నిద్ర రాకపోయినా ఆలోచనలు అవిరళంగా జనిస్తోనే వున్నాయి. రావుసాహెబు గారు లేకపోయినా రంగడి ఆదరణ మాట—మంచి తనమూ—చుర్యాదా—ధైర్యమూ అనుకోకుండా— అదృష్టవశాత్తూ లభ్యమైనాయి. ఎలాగో తెల్లవారే దాకా—యీ రాత్రిని గడిపేస్తే రైలుకు—ఈయిగా అందుకోవచ్చు...”

విక్టోరియా తేలిగ్గా — తెరపిగా — కుదురుగా యోచిస్తోంది—

గడియారం పన్నెండుగంటలు కొట్టి అరగంట యింది...

హఠాత్ గా—ఏదో చప్పుడైంది... విక్టోరియా మంచంమీంచి లేచి కిటికీదగ్గర గా పోయి మేడక్రిందికి చూసింది...

ఎవరూ లేరు... కనిపించలేదు...

గులాబీ చెట్లవద్ద — గుబురుగావున్న కొమ్మ లెండుకో — ఎవరో కదిలించి — రెచ్చగొట్టినట్లుగా వూగుతున్నాయి.

చీకటి తెరలు—మేడమీది ఓ లైటుకొంతిలో— పల్పపల్ప గా—విడిపోతున్నాయి.

నిద్ర రాకపోయినా ప్రయాణికులు బడలిక — కొంతమత్తునీ మగతనీ కనురెప్పలమీదికి వచ్చి వారే లాగు చేస్తోంది.

“ఏదో తనకున్నభయం యిలా ప్రవర్తింప చేస్తోంది”—అని తనకుతాను సంభాలించుకుని—వచ్చి మళ్లీ నడుం వాల్చింది. విక్టోరియా!

గడియారం ఒంటిగంట కొట్టింది.

వీనన్, నీలికొంతిలో యావన మాదకత్వాన్ని ప్రస్ఫుటింప చేస్తో వుంది. దానివంకే తడేకంగా చూస్తూ —దాని అందాన్ని దాన్ని శిల్పించిన శిల్పినీ అభినందిస్తూ చిరునవ్వుతో—నిద్రకు కనురెప్పల్ని వాల్చింది —పాతికసంవత్సరాల మధుర భావపూరితమైన యావనాన్ని నింపుకున్న విక్టోరియా!...

రంగడు పడుకుంటానన్నాడేగానీ నిజంగా కన్నుమూయలేదు. అతని జాగ్రత్త, దృష్టి, యావ, అంతా మూడో అంతస్తునుంచి క్రిందికివున్న మెట్లమీదే వుంది... ఆ మెట్లమీద గా రాజేంద్రం ఒకవేళ దిగి వస్తాడేమోననే అనుమానం బాగావుంది. ఎందుకంటే అతన్ని గురించి రంగని కొక్కనికే బాగా తెలిసేది. భోజనశాలలో అతని వాగ్ధోరణి విన్నాక తప్పకుండా విక్టోరియాను చూడటానికి వస్తాడనే నమ్మకం రంగనిలో పాతుకుపోయింది. ఎప్పుడూ వస్తాడనేది తెలుసుకోవటం కోసమే ఓ కిటికీ పైభాగపు తలుపుల్ని ఓరగా తెరచివుంచేశాడు. అడుగులచప్పుడు వినబడటం తోనే హఠాత్ గా లేచి అతన్ని చూస్తూ అనుసరించడానికి అనుకూలంగా మార్గాన్ని కనిపెట్టుకుని జాగ్రత్తలో వున్నాడు...—

ఎందుకై నా మంచిదని ఓసారి పనిలో పనిగా లేచినెల్లి రంగడు విక్టోరియాను చూసాచ్చాడు కిటికీ గుండా.

విక్టోరియా తీగమీది పువ్వులా నిద్రపోతోంది. “తన మాటలమీద నమ్మకముంచుకుని నిద్రిస్తోంది...” అని రంగడు తృప్తిపడి, మెల్లగావచ్చి, యథాస్థానంలో కూచున్నాడు...

చీకటి చిక్కపడుతోంది.

మేడమీద మూడో అంతస్తులో... రాజేంద్రం ముస్తాబవుతున్నాడు...

ఎవరూ గ్రీన్ రంగులో రాత్రి డ్రెస్ ధరించాడు. కాస్త తెలివివుండేలా వైట్ హార్స్ పట్టించాడు. దిల్ బహార్ సెంట్ ఘుమ్ముసుంటూ హోరెత్తుతోంది...

గులాబీ పువ్వుల్ని చేతికి అందినంతవరకు—ఎన్ని దారికితే అన్ని ఆ చీకట్లో— దొంగలాగాపోయి కోసుకొచ్చాడు దొడ్డివైపుగా దిగిపోయి ఎప్పుడనగానో... వాటిని చక్కగా పుచ్చుకుని గదిలో లైటు ఆర్పేసి, అడుగులో అడుగువేస్తూ మెట్లుదిగి భోజనశాలలోంచి విక్టోరియా గదిముందుకొచ్చి ఆ గాడు.

రంకడివి పాముచెవులు... మెల్లగా కూర్చున్న నాడల్లలేచి దక్షిణద్వారం ప్రక్కగావున్న నాపరాతి అరుగుఓరగా కూర్చున్నాడు...

రాజేంద్రం గదికి అవతలవున్నాడు తలుపు ఒక్క విక్టోరి గూకే వినబడేట్లు కొద్దు...

రంకడు గదికి ఇవతలవున్నాడు... ఎవ్వరికి కనిపించకుండా, ఏం జరుగుతుందో, ఎలా విక్టోరియా తిరక్షించడమో, ఆలోచిస్తో...

రాజేంద్రం సరిగ్గా ఒంటిగంటన్నరకి విక్టోరియాని పిలుస్తో తలుపు చప్పుడు చేయ సాగాడు...

విక్టోరియా కమ్మని నిద్రలో వుండేమో కసుక్కుమని ముక్కు గ్రుచ్చుకున్నట్లు మేల్కొంచింది. ఎవరో తన పేరు మధురంగా వుచ్చరిస్తున్నట్లు ఆలాపనగా వినపడుతోంది విక్టోరియాకు.

‘ఎవరా?’—క్షణంసేపు చెవులు నిగడ్చింది.

రంకడేమో ననుకొని కిటికీలోంచి చూసింది—కాదని అంతలోనే నిశ్చయం చేసుకుంది.

“మరెవరూ? తనని పేరెట్టి పిల్చేదీ?”—విక్టోరియా కాస్త నిద్ర విడిచిచుకుని తీక్షణంగా ఆలోచించేసరికి, ‘రాజేంద్రం’ పేరు గుర్తుకొచ్చింది... అంతే! గుండెలు ఝలుమన్నాయి...

“ఏమిటి ఇంత అర్ధరాత్రప్పుడు తనని రాజేంద్రం పేరెట్టి పిలవడం?”—విక్టోరి గూ కలగుండు పడిపో సాగింది...

తలుపు ఉత్తర వేపున - మృదువుగా చప్పుడవుతోంది...

ఎందుకై నా మంచినీ, విక్టోరియా దక్షిణవైపుగా పోయి తలుపు గడిచుతీసి వుండేసింది — “వీలైతే విపత్కర పరిస్థితి సంక్రమిస్తే గభాల్ని రంకణ్ణి పిలవటం కోసం”...

రాజేంద్రం- ‘విక్టోరియా!’ అంటూనే తలుపు కొడుతున్నాడు...

విక్టోరియాకు ఇక తప్పనట్లుతోచి, తన జాగ్రత్తిలో తాను వున్నట్లుగా, దృఢంగా భావించుకుని— నెమ్మదిగా కదిలివెళ్ళి, వుత్తరవైపు తలుపుతీసింది...

“రాజేంద్రం!” చేతిలో పట్టినన్ని గులాబీలూ, ఒంటినిండా ఎమ్మాలా గ్రీన్ కలర్ బట్టలూ, వాటినుంచి మత్తెక్కించే దిల్ బహార్ సెంటు వాసనా! విక్టోరియాని వున్నాడస్థితికి మార్చేశాయి క్షణంలో... కాని, ఆమె తెప్పరిల్లి, కొలుకుంటూ - ఆశ్చర్యంగా చూస్తూ

“మీరా!”—అంది...

“ఏం? ఎవరనుకున్నావ్? భయంవేసిందా?”— అంటూ చేతిలోని గులాబీల్ని విక్టోరియాకు అందివ్వబోయాడు—“తీసుకో! విక్టోరియా! నీకిష్టమైన వేగా...” అని కూడా మాటలోమాటగా అనేశాడు...

విక్టోరియాకు, అర్థమైంది; అతని రాకలోని ఆంతర్యము, అతని చేష్టల్లోని రహస్యమూ, అతని ముఖంలోని, ఆరక ప్రజ్వలించే కోర్కెనూ...

ఇక తను కాస్త కరుకుగా ప్రవర్తన గానీ యీ విపత్కర పరిస్థితినుంచి బయటపడటం కుదరదనీ మానాభిమానాలు దక్కవనీ అనుకుంది—విక్టోరియా: చాలాసేపు మాగగా వుండిపోయింది గదిలోని వాతావరణం...

‘టేబిల్ మీద వినస్ అందంగా కనిపిస్తోంది.

నీలికాంతి మత్తుగా కాస్తోంది...

అతను బాగా మైకంలోవున్నా, మనిషిలో ఎంతో మార్పు కనిపిస్తోన్నా, మాట తడబడకుండా—స్ఫుటంగా మాట్లాడుతుండటం—ఆ నేర్పూ—విక్టోరియాకు అమితాశ్చర్యాన్ని కల్గచేసింది—

“నిద్రాభంగం కల్గించానుగదూ?”

“లేదు...” అని విక్టోరియా అతనికి జవాబిచ్చింది.

“ఎందుకు మీరిలా విచిత్రంగా అడుగుతారు. —విషయం తెలిసివుండి కూడా!”

“నువ్వు దేవకన్యవు... కన్నె గులాబీవి... ఇదిగో కనిపిస్తోన్న సౌందర్యాధి దేవతవైన వినస్ వి... నీ సౌందర్యం అనుభవిస్తో—నీమాట వింటూ, ఈ రాత్రంతా జాగరణ చేయాలని తపన... వచ్చాను” —అతను కైపులో వున్నట్లు విక్టోరియా అర్థం చేసుకుంది—

“క్షమించాలి... మీ వైఖరి నాకేం నచ్చలేదు... గోలచేయకుండా వెళ్ళిపడుకోండి! మీరు వృథాగా చనువుచేసుకుని మాట్లాడటం నాకు చాలాకష్టంగా వుంటుంది... నేనెవరో బజారుమనిషినని వ్రాహ్మించుకు సుంటారు... మొదట్టించీ మీ మాటలూ—వైఖరీ—మావులూ—నాకు అనుమానంగానేవున్నాయి... నేను మీ రనుకున్నంత హీనురాలిగాను... మానాభిమానాలు, ఆత్మగౌరవం నిలుపుకుంటూ బ్రతుకుతున్నదాన్నే... మీకు బలికొవటానికి నేను రాలేదు... మీ నాన్నగార్ని దర్శించుకునేందుకు వచ్చాను... ఆయన లేరని తెలిటంతో—చాలా నిరాశ పడ్డాను...” ఇలా విక్టోరియా తనబలంకొద్దీ అంటోంది.

రంగన్నకి గదిలోని ఇరువురి మాటలు వినిస్తూనే వున్నాయి...

రాజేంద్రం, ఆమె మాట్లాడినంతనేపు విననట్లే వినపడనట్లే వ్యవహరించాడు.

అతను ఆ రాత్రికి—విక్టోరియాతో జాగరణ చేద్దామనుకున్నాడు...

విక్టోరియా లొంగేసూచనలు ఎక్కడా పొడ చూపడంలేదు అతనికి.

అతను, విక్టోరియాను ఎన్నోవిధాలుగా— గొప్పగా—మర్యాదగా—మాటలద్వారా వర్ణించాడు లొంగుతుండేమోనని.

విక్టోరియా కొరకరాని కొయ్యగా మారిపో సాగింది...

అతనికి నిషాక్రమేపీ వున్నత మవసాగింది. మాన వత్వం మరుగునపడ సాగింది. దానవత్వం ప్రకాశిస్తోంది.

విక్టోరియా పసిగట్టింది దిదంతు! ఉండి-ఉండి... అతను కై పెక్కి పోసాగాడు. విక్టోరియాకి భయం, అందోళన, ఆవరించుకోసాగినై.

“విక్టోరియా!” అంటూ గభాల్ను రాజేంద్రం ఆమె ఒంటిమీద చేయి వేశాడు... విక్టోరియా విదిలిం చేసింది-దూరంగా జరిగిపోతూ! కోపంగా చూస్తూ... “ఏం? శరీరంలో విద్యుత్ ప్రవహించిందా? విసిరి కొట్టావ్?”-అన్నాడు వికటంగా నవ్వుతూ!

“ఛీ!”-అసహ్యించుకుంది-ఆమె. అతను రెచ్చి పోతూ-ఆమెను సమీపించాడు... ఆమె అతనివారి నుండి సాధ్యమైనంతవరకు తప్పుకుంటూ, గట్టిగా బుద్ధోచ్చేలా-ఘాటుగా మాట లనసాగింది. అతను మూగవాడిలా - చెవిటివాడిలా ఆమెను వెంటాడ సాగాడు... ఓ కీచకుడై...ఆమె ఇక అతని భీకరప్రకృతి చూడలేక నిశ్చేష్టురాలై పోసాగింది... హఠాత్ గా రాజేంద్రం విజృంభించి ఆమెను కాగలిం చుకోబోయాడు...ఆమె అతని ఇనుపహస్తాలకు అంద కుండా అటూ-ఇటూ తప్పించుకుంటూ గదంతటిసీ కలయతిరుగసాగింది.

అతను చిరాకెత్తాడు...  
ఆమె వివసురాలెతోంది క్రమేపీ...  
అతను రాక్షసుడైపోయాడు...  
ఆమె అబలకొసాగింది...  
అతనికళ్ళు చంద్రనిప్పుల్ని చెరుగుతున్నాయి.

ఆమె హృదయం ఆర్తనాదం చేయబోతోంది- ఆమెని సమీపించి, తాకి-గట్టిగా ఆశ్లేషించాడు. ఆమె అతని కబంధహస్తాల్లోంచి పెనుగులాడ్తూ విదుల్చుకుంటూ కవ్వన కేక వేసింది -

అతను లెఖ్కుచేయకుండా, ఆమె నెత్తుకుని- మంచంమీదకు విసిరిపార వేయబోయాడు - తుణంసేపు, గిజగిజలాడుతున్న విక్టోరియాను చూస్తూ-ఆమె బుగ్గల మీదకూ - పెదాలమీదకు తన ముఖాన్ని ఒంచబో యాడు...రాజేంద్రం—

విక్టోరియా నీచంగా చూస్తూ ఫెడీల్ మంటో చెంప పగిలేట్టు ఒక్కటిచ్చుకుంది...

అతను హుంకరించాడు; ఆమె విలపించింది. దక్షిణవైపుతలుపు తోసుకుని రంగడు హుటా హుటిగా లోనికి వచ్చేసరికి, ఉహించినంత ఘోరం విలయతాండవం చేస్తోవుంది...

రాజేంద్రం రంగణ్ణి చూశాడేకాని, జంకలేడు; నిర్లక్ష్యంగా-మాత్రం, “సువీవిషయంలో కల్పించుకున్నావో ప్రాణాలు దక్కవ్. నోరూముసుకు బయటికి పో!” - ఉరిమాడు. అతని పాపాణహస్తాల్లో ఆమె యవ్వనం, సుకుమారం మార్దవం నలిగిపోసాగినై... రౌండ్ టేబుల్ మీది గులా బీలు రెక్కలు విరిగిపోయి నేలపడి విలపిస్తున్నాయి.

“అతను ఆమెను వదిలేపరిస్థిలో లేడు;” రంగడు గ్రహించాడు.

రాజేంద్రం హస్తాల్లో, విక్టోరియా క్రూరంగా - నిర్దయగా - హింసించబడటం రంగన్న సహించలేక పోయాడు.

నలభైయేళ్లు వాటినా, జబ్బబలం తగ్గని మనిషి రంగడు... పూర్వం తనెలావుండేవాడో, ఎంత బలిష్ఠ మైన శరీరమో, ఎంత కండపుష్టి కల్గివుందీ రంగన్నకి కొత్తకత్తిని తెచ్చుకునేలాగు గుర్తుకువచ్చింది.

ముందు పరిస్థితి చక్కబరుద్దామని మంచిగా చెప్పిచూశాడు...

రాజేంద్రం వినిపించుకోకుండానే చేతుల్లోని విక్టోరియాను మంచంమీదికి విసిరివేశాడు... తనలో శక్తిని యవ్వనపు కోర్కెనీ ప్రస్ఫుటికరిస్తూ...

రంగన్నకి మంచిని నమ్ముకుని ప్రవర్తించటం, రాజేంద్రంపట్ల న్యాయంగా తోచలేదు.

ఇంతలో విక్టోరియా మంచంమీదినుంచి ప్రక్క గాలేస్తూ, గదిలోంచి పారిపోవటానికి ప్రయత్నించటం రాజేంద్రం కనిపెట్టాడు...

పెద్దపులిలా గాండ్రోస్తో—

“విక్టోరియా!” అన్నాడు...

ఆమె భయంతో లేవనొకిస్తూనేవుంది; గబుక్కున ముందుకుపోయాడు. ఆమెని వెళ్ళనీయకుండా చేయటానికి, అతను.

అతనిని తప్పించుకునే నిమిత్తం లేస్తోండగానే— పట్టుకోబోయాడు, ఆమెని.

ఆమె అందకుండాపోదామని తప్పకోవడంలో— తలవెళ్ళి గోడకు గట్టిగాకొట్టుకుంది. కళ్ళుతిరిగాయి; నిట్టునిలువునా విరగతీసుకుని నేలమీద, రౌండ్ టేబిల్ ని పడద్రోస్తో పడింది—ఆమె సంచితోనివి, దానిలో పెట్టుకోవలసిన బట్టలూ — నేలమీదకు జరజరా దొరికిపోయాయి.

రంగన్న కోపోద్రిక్తమాసుడై ... కోపఘోర్ణిత నేత్రాలతో—రాజేంద్రంవంకం చూశాడు!

అతనుకూడా జంకూ — కొంగూలేకుండా — ఓక్షుణంపాటు నిల్చుండి, చరాల్ను వెనుతిరిగిపోతూ, చెరిగిన తలకటుని సవరించుకుంటూ, కదిలిన ఓపన్ను కక్కి రక్తాన్ని గోడమూలకు వుసుస్తో, వుత్తిగవేపు గుండా నిష్క్రమించేశాడు...అలావళ్ళో— ఎంగుకో ఓసారి మళ్ళీ వనక్కితిరిగి వచ్చేసి, సుమ్మంగాంచే గదిలోకి—చెల్లాచెదరైన పరిస్థితో—దిమ్మతిరిగి పడున్న విక్టోరియాని తీక్షణంగా చూశాడు—

ఆ చూడటంలోనే — టేబిల్మీద పాలరాతి వీనస్ కనిపించలేదు; అసలు రౌండ్ టేబిల్ మొత్తం ఒరిగిపడివుంది—

క్రిందిపెదవిని కగుచుకుంటూ, రంగన్నని చీల్చే వైఖిరిలో చూస్తో, గబగబా తనగదికి తూలుతూ—ఆయా సంతో వెళ్ళిపోయాడు...

రంగన్నకి రాజేంద్రంమీద అసహ్యం ఏర్పడింది...

ఒక్కసారి గదంతటినీ కలయచూశాడు; గులాబీలు రెక్కలువీడి మూలుగుతున్నాయిబాబో—విలాపిస్తో...విక్టోరియాసంచీ ఎక్కడో ముడుచుపడివుంది; ఆమెబట్టలూ, ఇతర అవసర వస్తువులు రౌండ్ టేబిల్ చుట్టూ చెల్లాచెదురుగా పడివున్నాయి.

వీనస్ విగ్రహాన్ని గురించి అసలు ఆలోచనే కల్గలేదు—రంగడికి.

మెల్లిగా, లేవనెత్తి మంచంమీద పడుకోబెట్టి, రెండునైపులా తలుపులుగడియబెట్టి పొంగేడ్రేకాన్ని అణగార్చుకోలేక తెలిసినవిషయాల్ని చెప్పటం సమంజసమనియెంచి, ఏకాయకీగా — రాజేంద్రం గదికి వెళ్ళాడు...

తలుపులు బావురుమంటూ తెరిచేవున్నాయి... మెల్లిగావెళ్ళడం వుత్తప్పుడు అలవాటుగా వుండేది— అతనికి ఆ గదిలోకి. కాని అప్పుడు అతనిలో వుండేకం పొంగిపారలుతోంది. విసురుగా లోనికిజొరబడ్డాడు... రంగడు...

రాజేంద్రం, బట్టలు మార్చుకుంటూ, హతాత్ గా వచ్చిన రంగణ్ణిచూసి నిశ్చేష్టుడయ్యాడు.

“క్షమించండి! మీరు పిలవంజే వచ్చినందుకు” రంగన్నముందు విసమ్రతతో ప్రవర్తించాడు.

“నీ మూలంగా నేను చాలా అవమానం పొందాను. అసలు నువ్వెందుకొచ్చావ్ గదిలోకి?”

“విక్టోరియాని మీకు దక్కకుండా చేయటం కోసం, ఆమె జీవితం నాశనం కాకుండా చేయటం కోసం, మీ పరపతినీ, గౌరవాన్నీ, జీవిత విలువనూ, వంశమగ్యాదనూ, నిలపటంకోసం... రాక తప్పిందిగాను”—రంగన్న ఎంతో విధేయతగా, రాజేంద్రంకి సమాధానమివ్వసాగాడు....

“నా సంగతి నీకు తెలుసుగా ఇన్నాళ్ళనించీ, నేను ఎలాంటి వాణ్ణో చూస్తోనే వున్నావుగా! తెలుసుగా నా ప్రవర్తన?”

“అంతా తెలుసు బాబూ!”

“తెలిసే ఎందుకు యీ విఘాతం కలింపావు, విక్టోరియా నాకు దక్కటం, నీ కందుకుఇష్టంలేదు...”

“కారణాలు చాలా వున్నాయి...వింటే మీరు చాల బాధపడతారు”

“బాధపడే కారణాలయితే ఇన్నాళ్ళూ ఎందుకు చెప్పలేదు...”

“విక్టోరియాని మీరెప్పుడూ చూడలేదుకాబట్టి”

“ఏమిటది?”

విక్టోరియా మీకు చెల్లెలు...తెలుసా!”

“చెల్లెలా నాకు...విక్టోరియా! నీకేమన్నామతి పోతోందా?”

“లేదు; తెలిసే మాట్లాడుతున్నాను... విక్టోరియా మీకు చెల్లెలే!”

“ఎలా?”—రాజేంద్రం ప్రశ్నించాడు.

రంగన్న చెప్పక తప్పలేదు...

“మీ నాన్న గారు రావ్ సా హెబ్ గారు నేనూ చాలా స్నేహంగా వుంటూ వుండేవాళ్ళం... ఇప్పుడంటే మీకు నేను యీ యింట్లో కాపలావాడుగా ఓ నాకరుగా ప్రవర్తిస్తున్నా గానీ, అప్పుడు మీ నాన్న గారికి ముఖ్య అనుచరుడిగా వుండేవాణ్ణి! ఆయన జీవితమంతా నాకు తెలిసినట్లుగా మరెవ్వరికీ తెలీదు; కనీసం మిమ్మల్ని కన్నప్రీతికూడా తెలీదు. ఆయన గారి అసలు భార్యకు కూడా తెలీదు.

రావు సా హెబ్ గారంటే పెద్దజమీందారైన వ్యక్తి. మీరు పుట్టకముందూ, పుట్టక చాలా కాలం వరకూనూ..

అసలు భార్యకు పిల్లలులేరు. రావు సా హెబ్ గారు భార్యవల్ల పిల్లలు కలగక పోయేసరికి చాలా వ్యాకులపాటు చెందారు. అలాగే భార్యకూడా చెంది మనోవ్యాధితో మరణించింది.

తరువాత మీరు పుట్టారు. ఆయన జమీందారీగానూ, నేనూ ఆయన తిరుగుతుండే రోజుల్లో ఓ స్త్రీ సంబంధం వల్ల...

మిమ్మల్ని కన్నాక, మీ తల్లికూడా పోయింది.

మిమ్మల్ని రహస్యంగా తెచ్చిపెంచిన వాణ్ణి నేను... నా చేతుల మీదుగా మీరు పెరిగారు.

తరువాత విక్టోరియా తల్లికి మీ నాన్న గారికి ఓ సారి నా వల్లనే ఓ పల్లెటూళ్లో— రాగబంధం ఏర్పడింది; ఆయన గారికి విక్టోరియా తల్లి మీద ఎంత ప్రేమాభిమానాలుండేవో నేను వూహించినా చెప్పలేను...

మీ నాన్న గారికి పరిచయమైనపుడు విక్టోరియా తల్లి మేరీ ఓ బడిపంతులమ్మగా జీవిస్తోండేది; ఇంకా పెళ్లి కాలేదు; మీ నాన్న గారి ప్రోద్బలంతో మేరీకి— మీ నాన్న గారికి రాయబారం జరిపి, ఒకటిగా చేయగల్గారు. ఆమె పోషణ మీ నాన్న గారే చూస్తూ చేరదీశారు... మీ నాన్న గారి పోషణలోనే— విక్టోరియా పుట్టింది; విక్టోరియా పెద్దదై చదువుకోవటానికి వలయు ఖర్చంతా ముందుగానే జమీ అధికారులతో సంప్రదించి విర్పాటు చేసేశారు... మేరీ విక్టోరియాలు

బ్రతికి వున్నంతకాలమూ మీ నాన్న గారిచ్చిన ఆస్తిని యథేచ్ఛగా అనుభవిస్తూ బ్రతికటానికి అధికారాన్నిస్తూ— వీలు నామాకూడా వ్రాసి, ఇచ్చేశారు— ఇదంతా జరిగి చాలా కాలమైంది... అప్పుడు మీరు చాలా కుర్రతనంలో వున్నారూ ఎంతో అమాయకత్వాన్ని నింపుకుని— ఆడుతో— పాడుతో—...

తర్వాత మీరు లక్నోలో చదువుకోంటుండగా— మీ నాన్న గారు ఎలా పోగారో మీకు తెలిసిందే! నిజంగా మీ రనుకున్నట్లు మీ నాన్న గారు మరణించలేదు... తెలుసా ఆ సంగతి...

రాజేంద్రం ఇదంతా వింటూ ఆశ్చర్యపోతున్నాడు... “జబ్బుతో గానా పోయింది నా తండ్రి”...

“ఎలా పో గారు?”— తెలీక అడిగాడు.

“విషం పుచ్చుకుని!”— రంగన్న చెప్పాడు.

“విషమా!”

“అవును...”

“కారణం?”

“తను చేసిన తప్పుకి పశ్చాత్తాపపడటం— ఎక్కువై... భరించలేక... దహిస్తో...”

— రాజేంద్రం నెఱగందాడు రంగన్న మాటకి...

“ఈ విషయం యథాతథంగా మేరీకి తెలుసా?”

విక్టోరియాకు తెలుసా?”

“ఎవ్వరికీ తెలీదు...”

“ఎందుకని...”

“మీ నాన్న గారే చెప్పాద్దన్నారు.”

“ఎందువల్ల?”

“మేరీ చాలా సుకుమార హృదయ కావటం వల్ల..., తను లేని లోటుకి చింత మగ్గుమానసయై కుములుతూ మనోవ్యాధితో యేదైనా అఘాయిత్యం చేసి విక్టోరియాని దిక్కులేని దాన్నిగా చేసి పోతుండేమాననే భయంతో...”

“ఇప్పుడైనా విక్టోరియాకు తెలిసిందా?”

“కేవలం మరణించారనే చెప్పాను...”

“ఏమంది?”

“ఎంతో నిరాశచెందింది...”

రాజేంద్రం ఒక్కసారి విచలితుడైపోతూ— రంగన్నను కాగిలించుకుని క్షమాపణ కోరాడు

విక్టోరియా తరపున ... "నేను చాలా నీచంగా ప్రవర్తించినందుకు క్షమించు" అంటూ...

ఆ రాత్రి తెల తెలవారుతుండగా గదిలో విక్టోరియాకు మెలకువ వచ్చింది ... కళ్లు తెరిచి చూసింది. ఎదురుగా రంగన్న కాఫీకప్పుతో నిలబడివున్నాడు...

విక్టోరియా శరీరమంతా నొప్పలతో మండుతుంది... రంగన్న అందిచ్చిన కాఫీత్రాగి కాస్త ఓపిక తెచ్చుకుని ...

"రంగన్నా! నేను ఇక వెళ్లిపోతా?" అంది హీనస్వరంతో - భయంతో ...

"అలాగేనమ్మా! గుర్రపుబగ్గీ తెస్తాను సిద్దంకండి." అంటూ ఆమె బట్టల్ని, అవసర వస్తువుల్ని, రాండ్ టేబిల్ లేవనెత్తి, పోసుచేసి, సంచీలో సర్దాడు ...

ఈలోపుగా విక్టోరియా మెల్లి గాలేచి, ప్రయాణానికి సిద్దమైంది; రాజేంద్రం మళ్లీ వస్తాడేమో ననే భయం ఓప్రక్క వేధిస్తోనే వుంది ...

మేడ క్రిందినుంచి రంగన్న పిల్చాడు.

మేడమించి విక్టోరియా సంచీలో దిగివచ్చి గుర్రపుబగ్గీలో కూర్చుని ఎందుకో మేడమిదికి - ఓసారి చూసింది.

మాడో అంతస్తుపై కిటికీలోంచి నీలిరంగు తెరల్ని తొలగిస్తూ రాజేంద్రం చూస్తున్నాడు... ఏదో బాధ అతనిముఖంలో అలుముకునివుంది ...

గుర్రపుబగ్గీ తోటదాటి - గేటు దాటింది - రైలుస్టేషన్ వైపుకి ...

అరగంటలో విక్టోరియా రైల్లో కూర్చొని - రంగన్నని అభినందిస్తూ - సంతోషంకొద్దీ ఏదన్నా ఇద్దామని పర్సుకోసం సంచీలోకి చెయ్యి పెట్టింది. చాలా నేపటి వరకు పర్సు కనిపించ లేదు. టికెట్ మాత్రం రంగన్నే కొని తెచ్చియిచ్చాడు. ఆమె సంచీ సంతట్టి కలచివేస్తూ వెతుకుతూవుంది.

రైలుకూసింది. పచ్చజెండా రెపరెపలాడుతోంది.

"నా పర్సేదీ!" అంది విక్టోరియా.

"ఇదిగో!" అంటూ రంగన్న అందిచ్చాడు. ఆమె అందుకుని తెరచిచూచింది. ఎన్నో వంద రూపాయల నోట్లు పేర్చబడివున్నాయి.

"ఎందుకింత డబ్బు! ఎవరిచ్చారూ!" - అనడిగింది విక్టోరియా!

"అవసరానికి అనుభవించటానికి నేనే ఇస్తున్నాను తల్లీ! ఇది నా డబ్బుకాదు. రావ్ సాహేబు గారు మీ కుటుంబం కోసం నావద్ద దాచిన డబ్బు... తీసుకోమ్మా" - అంటూ - గాద్దదికంగా అన్నాడు రంగన్న. విక్టోరియా పర్సులోనికి పెడుతూ ఏమివ్వాలో తోచక తికమక పడసాగింది.

రైలు మెల్లి గా కదలబోతుంది.

విక్టోరియా సంచీనంతా వెతకగ్గా హఠాత్ గా చీర మడతల్లో గట్టిగా ఏవో రెండు ముక్కల్లాంటి వస్తువులు చేతికి దగిలాయి.

విక్టోరియా నివ్వెరపోతూ, చీరమడతల్ని సవరించి తీసిచూసింది.

సగం విరిగిన వీనస్ - పాలరాతి బొమ్మ...

"ఇది నాకెందుకు రంగన్నా! ఎందుకు ఇందులో దాచిపెట్టావు? నా జీవితం ఇక్కడకు రాకరాక వచ్చినందుకు ఎలాఅయిందో, దృష్టాంతరంగావుండటానికా?" అంది.

రంగన్నకి - తెలీదు ... ఆ బొమ్మ సంచీలో చీరలతోపాటు సర్ది పెట్టాననే - సంగతి...

నిజం చెప్పాడు. విక్టోరియా ఆ సగం విరిగిన వీనస్ పాలరాతి బొమ్మ రెండు ముక్కల్ని రంగన్నకిచ్చేసి -

"తనుచేసిన చెడ్డపని - నాపట్ల - ఎలా పరిణమించిందో - దృష్టాంతరంగా చూచుకోమను మీ రాజేంద్రాన్ని - యీ బొమ్మని చూస్తూ. అతని మూలంగా నా మానాభిమానాలు ఎలా మలినమైనాయో - నావ్యక్తిత్వం ఎలా చెబ్బతిందో రోజూచూస్తూ, తల్చుకుని పరితాపం చెందమను. ఇంతకంటే అతని నీచత్వాన్ని పరిహరింప చేసేదేంలేదు. ఇదే యీ సగం విరిగిన వీనస్ యిచ్చే సందేశం అతని పాపప్రవృత్తికి నిష్కృతి" - విక్టోరియా క్రమంగా ఇలా అంటుండగానే రైలు కదిలింది. రంగన్న దూరమై పోయాడు. అతని చేతిలో సగం విరిగిన వీనస్ పేలవంగా నవ్వుతోంది.